

## **DELEGAZZJONI PARLAMENTARI TATTENDI KONFERENZA ORGANIZZATA MILL-GVERN BELGJAN**

Delegazzjoni Parlamentari magħmula mid-Deputati l-Onor Philip Mifsud u l-Onor Charles Buhagiar attendew għal Konferenza organizzata mill-Gvern Belgjan bħala parti mill-attivitajiet tal-Prezidenza Belgjana tal-Unjoni Ewropea bit-tema tal-Iżvilupp fit-Trasport sabiex tissaħħaħ l-ekonomija tal-Unjoni Ewropea.

Il-Konferenza kienet maqsuma f'żewġ sessjonijiet. Fl-ewwel sessjoni saret diskussjoni dwar l-iżvilupp tal-infrasuttura għall-mezzi differenti tat-trasport. Din il-parti tal-Konferenza giet miftuħa mill-Viċi President tal-Kummissjoni Ewropea responsabbli mit-trasport, Slim Kallas. Wara saret prezentazzjoni teknika minn Griet De Ceuster, Direttur tat-Trasport f'Leuven.

Fit-tieni sessjoni giet trattata l-komunikazzjoni elettronika u saru diskorsi minn Herve Jacquemin dwar il-protezzjoni tal-konsumatur skond il-liġi Ewropea u diskors ieħor minn Merijin Schik dwar l-użu tal-media elettronika.

Matul din il-Konferenza ġie enfasizzat il-bżonn tal-iżvilupp tal-infrastruttura tat-trasport b'mod partikolari fil-Mediterran fejn hemm il-ħtieġa li l-portijiet prinċipali jkunu mqabbdin mat-toroq arterjali tal-Ewropa (TENT) biex b'hekk jiffaċilita t-trasport tal-merkanzija. Ġie nnutat ukoll li l-pożizzjoni ta' Malta bħala gżira hi unika għax it-trasport mal-bqija tal-Ewropa jiddependi fuq l-infrastruttura tal-portijiet u tal-ajruporti ta' pajjiži oħra. Sar ukoll aċċenn għall-bżonn ta' aktar investiment fl-infrastruttura tat-trasport tal-pajjiži godda.

Il-Konferenza ntemmet b'diskors ta' ringrazzjament minn Maggie De Block li hi l-President tal-Kumitat dwar l-Infrastruttura u Trasport tal-Gvern Belgjan.

**DOI – 07.12.2010**